

Конференсияи илмӣ-амалии ҷумҳуриявӣ «Масъалаҳои мубрами омӯзиши забонҳои хориҷӣ»

Ношир: Ҳайати тадорукот Санаи интишор: 21 Ноябр, 2025 - 15:55

[1]

Раиси Кумитаи забон ва истилоҳоти назди Ҳукумати Ҷумҳурии Тоҷикистон Саҳидод Раҳматуллозода дар Конференсияи илмӣ-амалии ҷумҳуриявӣ таҳти унвони «Масъалаҳои мубрами омӯзиши забонҳои хориҷӣ» баҳшида ба амалигардонии «Барномаи давлатии тақмили таълим ва омӯзиши забонҳои русӣ ва англисӣ дар Ҷумҳурии Тоҷикистон барои давраи то соли 2030», ки дар дар Донишгоҳи байналмилалӣ сайёҳӣ ва соҳибкорӣ Тоҷикистон баргузор шуд, иштирок намуд.

Дар ҳамошиш иштирокчиён дар бораи ташаббусҳои беназиру мондагори Президенти Тоҷикистон муҳтарам Эмомалӣ Раҳмон ҷиҳати омӯзиши забонҳои хориҷӣ, амалӣ намудани барномаҳои давлатӣ дар ин самт ва боз ҳам баланд бардоштани мавқеи омӯзгор дар ҷомеа маърузаҳои пурмухтаво намуданд.

Раиси Кумита Саҳидод Раҳматуллозода дар мавуи «Забони тоҷикӣ сарвати бебаҳои миллати тоҷик» баромад намуда, изҳор дошт, ки забондонӣ-ҷаҳондонӣ буда, дар баробари забони давлатӣ донишҷӯи забони миллатҳои гуногун дунё миллатро муаррифии шоиста менамояд ва давлатро ба пешравию муваффақият ноил мегардонад. Дар баробари ин «ҳар кадоми мо зарур аст, ки ба арзишҳои бузурги миллӣ, аз қабилӣ Ватан, модар, истиқлоли давлатӣ, забон ва таъриху фарҳанги ғановатманди худ арҷгузорӣ намуда, забони модариро ба фарзандони худ омӯзонем, зеро забони модарӣ сарчашмаест, ки фарзандро ба асолати миллӣ пайванд медиҳад», -афзуд Раиси Кумита.

Иброз гардид, ки омӯзиши забонҳои хориҷӣ дар замони муосир, ки равобитаи иқтисодию фарҳангии Тоҷикистон бо мамлакатҳои дуру наздик босуръат густариш меёбад, хеле муҳим мебошад. Ҳукумати мамлакат ва шахсан Пешвои миллат бо мақсади омӯзиши ҳарчӣ бештари забонҳои хориҷӣ барои муҳассилини муассисаҳои таҳсилоти миёнаву олӣ шароити мусоид фароҳам овардаанд. Ба истифода аз ин шароит барои ҳамаи донишҷӯёни донишгоҳ, сарфи назар аз ихтисосашон омӯхтани ҳадди ақалл ду забон- яъне русию англисӣ шарт ва зарур аст. Президенти Тоҷикистон муҳтарам Эмомалӣ Раҳмон ба тарбияи мутахассисон ва сатҳу сифати касбии онҳо ҳамеша таваҷҷуҳ зоҳир намуда, омода намудани мутахассисони ҷавобгӯ ба талаботи муосир ва дар бозори ҷаҳонӣ рақобатпазирро, ки вазифаи асосии муассисаҳои олиӣ ҷумҳурий ба шумор меравад, таъкид менамоянд.

Баҳодиҳии мухтаво:

Ҳоло баҳо надорад

Категория:

- [Ахбори рӯз](#) [2]

[3]

•

[4]

•

[5]

•

Манбаъ: <https://istilohot.tj/tg/content/konferensiyai-ilmii-amalii-chumkhuriyavii-masalakhoi-mubrami-omuzishi-zabonkhai-horichi?destination=print/1531&mini=2026-05&page=5>

Пайвандҳо

[1] https://istilohot.tj/sites/default/files/field/image/587237834_122181483992462396_7542399700807469886_n.jpg [2] <https://istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] https://istilohot.tj/sites/default/files/gallery/584996809_122181484082462396_2788530088121506000_n.jpg [4] https://istilohot.tj/sites/default/files/gallery/585614377_122181484034462396_8366454016543959661_n.jpg [5] https://istilohot.tj/sites/default/files/gallery/587237834_122181483992462396_7542399700807469886_n.jpg